

## سید نواب صدیقی حسن خاں — اور خدمتِ حدیث

جناب عید الرشید عراقی صاحب

(۲)

حضرت والا جاہ کی دینی و علمی مساعی | اب حضرت نواب صاحب کو مکمل سکون نصیب ہوا تو آپ توجید و سنت کی تبلیغ کے لیے مساعی ہوئے چنانچہ آپ نے علماء کا ایک بورڈ قائم کیا جس میں اس وقت کے ممتاز علماء نے حدیث کو جمع کیا۔ مثلاً مولانا محمد مچھلی شہری (م ۱۳۳۲ھ) مولانا محمد بشیر سہوانی (م ۱۳۲۶ھ) مولانا

مولانا شیخ محمد مچھلی شہری (۱۲۵۲ھ) میں پیدا ہوئے۔ علمائے وقت سے تعلیم حاصل کی۔ تکمیلِ تعلیم کے بعد کلکتہ اور اعظم گڑھ میں ملازمت کی۔ مگر زیادہ عرصہ تک ملازمت نہ کر سکے۔ اسی زمانہ میں ۱۲۹۶ھ میں بھوپال کے قاضی القضاة مولانا زین العابدین کا انتقال ہو چکا تھا۔ حضرت نواب صاحب موزوں آدمی کے متلاشی تھے کہ اس ترقی میں آپ نے حضرت عبداللہ صاحب غزنوی کو خواب میں دیکھا جو ایک شخص کی طرف اشارہ کر کے فرما رہے تھے کہ ان کو قاضی مقرر کر دو، ان کا نام محمد ہے۔ بیدار ہوئے تو علیہ اور نام محفوظ تھے۔ اتفاق سے قاضی صاحب بھوپال پہنچے۔ حضرت نواب سے ملاقات ہوئی۔ دیکھتے ہی فرمایا: بس یہی صورت ہے۔ نام پوچھا تو وہی پایا، بس کی اطلاع خواب میں ہوئی تھی چنانچہ آپ کو قاضی القضاة مقرر کر دیا گیا۔ یہ ۱۵ جمادی الاخریٰ ۱۲۹۷ھ کا واقعہ ہے۔ ۱۳۲۳ھ میں بھوپال ہی میں انتقال کیا۔ آپ کی تصانیف کی تعداد ۲۵ کے قریب ہے، جو سب کی سب غیر مطبوعہ ہیں۔

(تراجم علمائے حدیث ص ۳۷۸-۳۷۹ تذکرہ علمائے اعظم گڑھ ص ۱۴۴)

مولانا محمد بشیر سہوانی (م ۱۳۳۶ھ) - ۱۲۵۰ھ میں پیدا ہوئے۔ ابتدائی تعلیم اپنے والد اکبر محمد راب الدین سے

بشیر الدین محدث (م ۲۶۳ھ) اور مولانا سلامت جے راج پوری (م ۳۲۲ھ) وغیرہ۔

(حاشیہ صفحہ سابقہ)

حاصل کی۔ بعد میں مولانا سید ام حسن محدث سہوانی (م ۱۲۹۱ھ) اور علمائے فرنگی محل سے تعلیم حاصل کی۔ فقہ  
حدیث کی تکمیل حضرت میاں سید نذیر حسین محدث دہلوی (م ۳۲۰ھ) سے کی۔ سند و اجازہ حدیث  
شیخ حسین عرب (مینی) (م ۳۲۶ھ) سے بھی حاصل ہوا۔

۱۳۱۲ھ میں آپ کا مرزا قادیانی سے مشہور تخریری مناظرہ ہوا۔ جس میں آپ نے مرزا قادیانی کے  
دلائل کا قلع قمع کیا۔ اور یہ تخریری مناظرہ "الحق المصریح فی اثبات حیاة المسیح" کے نام سے طبع ہوا۔  
۲۹ جمادی الاولیٰ ۱۳۲۶ھ میں بہ مقام دہلی انتقال فرمایا۔ (تراجم علمائے حدیث ہند ص ۲۵۰)

(حاشیہ صفحہ ہذا)

۱۳۱۲ھ مولانا بشیر الدین محدث قنوجی (م ۲۶۳ھ)

۱۳۳۲ھ میں پیدا ہوئے۔ ابتدائی تعلیم مولانا عبدالحق سے حاصل کی۔ اس کے بعد شاہ عبدالجلیل شہید  
(م ۱۳۶۳ھ) کی خدمت میں حاضر ہوئے اور ان سے مرزید تعلیم حاصل کی۔ اس کے بعد دہلی کا رخ کیا۔ اور  
شیخ الملک مولانا سید نذیر حسین محدث دہلوی (م ۳۲۵ھ) کے ہم بست ہو کر حضرت مولانا شاہ محمد اسماعیل  
دہلوی (م ۱۲۶۲ھ) سے حدیث کی تکمیل کی۔

"تکمیل تعلیم کے بعد کچھ مدت آگرہ میں رہے۔ بعد میں قنوج چلے گئے۔ بعد میں حضرت سید نواب خاں  
نے آپ کو بھوپال بلا لیا۔ (تراجم علمائے حدیث ہند ص ۳۲۹)

۱۳۱۲ھ مولانا سلامت اللہ جے راج پوری (م ۳۲۲ھ)

مولانا سلامت اللہ جے راج پور میں پیدا ہوئے۔ ۲ سال کے بچے کو سایہ پداری سے محروم ہو گئے۔  
۱۱، ۱۰ سال کی عمر میں جون پور پہنچے اور تعلیم کی ابتدا کی۔ کتب و درسیہ کا ابتدائی حصہ مولانا محمد یوسف فرنگی علی  
سے پڑھا۔ اس کے بعد مولانا احمد علی محدث سہارن پوری محشی صبیح البخاری (م ۱۲۹۸ھ) اور مولانا سید  
نذیر حسین محدث دہلوی (م ۳۲۰ھ) کے حلقہ دررس میں شامل ہو کر حدیث کی تکمیل کی۔ اور بعد میں شیخ حسین عرب  
مینی (م ۳۲۶ھ) سے سند و اجازہ حاصل کی۔ اشاعت و تبلیغ کا کام کیا اور بڑا مرتبہ پایا۔ (تراجم علمائے حدیث ہند ص ۳۸۷)

علامہ سید سلیمان ندوی (دم ۱۹۵۳ء) لکھتے ہیں،

”مجددِ بال ایک زمانہ تک علمائے حدیث کا مرکز رہا، فتوح، بہوان اور اعظم گڑھ کے بہت سے نامور اہل علم اس ادارہ میں کام کر رہے تھے۔ شیخ حسین عرب یمنی ان سب کے سرخیل تھے۔“

اشاعتِ حدیث اور حفظِ حدیث کا اہتمام | حضرت نواب صاحب نے قرآنِ پاک کے حفظ کی

طرح حفظِ حدیث کا بھی اہتمام فرمایا۔ اور اس پر ماہانہ مشاہیر مقرر فرمایا۔ چنانچہ مولوی حکیم عبدالوہاب نابینا دہلوی (دم ۱۳۲۸ھ) اور مولانا عبدالنواب غزنوی نے اس سعادت میں حصہ لیا۔

اشاعتِ کتبِ حدیث و تفسیر میں حضرت نواب صاحب کا کارنامہ بے مثال ہے۔ آپ نے لاکھوں روپے خرچ کر کے بلادِ عرب سے کتبیں منگوائیں اور علمائے کرام میں مفت تقسیم کیں اور اس کے ساتھ فتح الباری شرح صحیح البخاری، تفسیر ابن کثیر، نیل الاوطار یہ کتبیں بلادِ عرب سے منگوا کر اور ہندوستان میں طبع کر کے علمائے کرام اور کتب خانوں کے لیے مفت تقسیم کیں۔

فتح الباری ہندوستان میں حضرت نواب صاحب کے ذریعہ پہنچی۔ اس سے پہلے صرف فتح الباری کا نام علمائے کرام کو یاد تھا۔ کتاب کی شکل سے محروم تھے۔

حضرت نواب صاحب نے ذاتی کتب خانہ میں بہت سے قیمتی نوادرات جمع کیے۔ اور یہ کتب خانہ نواب صاحب مرحوم نے اپنے آخری عہدِ حیات میں اپنے ورثاء میں تقسیم کر دیا تھا، آپ کے چھوٹے صاحبزادے نواب علی حسن خان نے اپنا ترکہ (کتب) ندوۃ العلماء لکھنؤ کو وقف کر دیا۔

تصانیف | حضرت نواب صاحب نے عربی، اردو، فارسی میں ۲۲۲ کتب میں تصنیف کی تھیں

۱۰ ترجمہ علمائے حدیث ہند ص ۳۶

۱۱ مولانا ابوبحی امام خاں نوشہروی نے ماہنامہ رفیق لاہور میں م قسطوں میں ان کی فہرست شائع کی تھی۔ (عراقی)

جو تفسیر، حدیث، عقاید، فقہ، ردِّ تقلید، سیاست، تاریخ و سیر، مناقب، علوم، ادب، اخلاق، ردِّ شیعیت اور تصوف کے مختلف موضوعات سے متعلق ہیں۔

آپ کی تصانیف پر علمائے عرب و عجم نے تقابلی نظر لکھیں، جن کو سلیم فارسی آنندی بن احمد فارسی مدیر "الجوائب" نے جمع کر کے "قرۃ الاعیان و مسرة الاذیان" کے نام سے شائع کیا۔  
(ماثر صدیقی - جلد ۲ ص ۱۳۶)

**وفات** ۳۰ جمادی الثانی ۱۳۰۴ھ کو آپ کا انتقال ہوا۔ اور یکم رجب ۱۳۰۴ھ کو اپنے خاص قبرستان میں مدفون ہوئے۔ (تراجم علمائے حدیث ہند ص ۲۹۶)

**اولاد و احفاد** دو صاحبزادگان گرامی جناب نواب سید نور الحسن اور سید علی حسن خاں، دونوں آسمانِ علم کے آفتاب و ماہتاب تھے۔

مصمام الملک رضی الدولہ نواب سید نور الحسن خاں حضرت نواب صاحب کے فرزند اکبر تھے۔ تکمیلِ تعلیم بھوپال میں ہوئی۔ نواب شاہ جہاں بیگم صاحب کے انتقال کے بعد ۱۹۰۱ء میں بھوپال سے ترک سکونت کر کے لکھنؤ میں آباد ہو گئے۔ اور لال باغ لکھنؤ میں ایک کوٹھی خرید کر اور اس میں توسیع کر کے سکونت اختیار کر لی۔ مولانا ابوالحسن علی ندوی لکھتے ہیں کہ "یہ کوٹھی عرصہ تک اہل علم و اہل کمال کی فرودگاہ رہی" (عیات عبدالحی ص ۲۰۳)

نواب علی حسن خاں ۲۔ صفی الدولہ مصمام الملک شمس العلماء نواب سید محمد علی حسن خاں حضرت والا جاہ امیر الملک نواب صدیق حسن خاں کے فرزند اصغر تھے۔ ۱۲۸۳ھ مطابق ۱۸۶۶ء کو بھوپال میں ولادت ہوئی۔ ۵ سال کے تھے کہ مکتب میں بٹھا دیے گئے۔ آپ نے بھوپال کے نامی گرامی اساتذہ سے فارسی اور عربی زبان و ادب اور علوم دینیہ کی تحصیل کی۔ مولانا ابوالہیجا امام خاں نوشہروی نے تراجم علمائے حدیث ہند میں آپ کے تمام اساتذہ کی فہرست دی ہے۔ (ص ۳۱۶ — ۳۱۷)

نوجوانی ہی میں اپنے برادر اکبر، مولانا سید نور الحسن خاں کی طرح حضرت مولانا فضل الرحمن گنج مراد آبادی (م ۱۳۱۳ھ) سے بیعت ہو گئے۔ تکمیلِ تعلیم کے بعد ریاست میں معزز تعلیمی عہدوں پر فرائض رہے اور نواب شاہ جہاں صاحب کے انتقال کے بعد ۱۹۰۱ء میں اپنے بھائی نواب نور الحسن خاں کے ساتھ لکھنؤ آ کر آباد ہو گئے۔ اور ساتھ ہی علمی و ملی خدمات میں مشغول ہو گئے۔